

MINUTI

KUNSILL LOKALI IŻ-ŻURRIEQ

L-GĦAXAR LEGĠSLATURA

LAQGĦA NUMRU TLETTAX IMSEJĦA B'URĠENZA

22ta' Mejju, 2025

Il-Kunsill Lokali Iż-Żurrieq iltaqgħa fl-Uffiċċju Amministrattiv tiegħu li jinsab fl-indirizz Ċentru tal-Komunita Joe Cassar, Triq Pietru Pawl Saydon, Iż- Żurrieq fis-19:30 ta' filgħaxija.

PREŻENTI

Is-Sindku s-Sinjura Rita Grima u l-Viċi Sindku Ignatius Farrugia u l-Kunsilliera s-Sinjura Marisa D'Amato, s-Sur Kenneth Farrugia, s-Sur Kyle Mifsud, s-Sur Dino Bonnici, s-Sinjinorina Marylyn Sammut, is-Sur Jeremy Coleiro u s-Sur Daniel Muscat.

SKUŻAT

-

ASSENTI

-

UFFIĊĠJAL PREŻENTI

Is-Segretarju Eżekuttiv Josianne Cilia Mumford.

Is-Sindku Rita Grima ppresediet is-seduta.

MINUTI

13.1		QARI TAL-ITTRI TA' APOLOGĠJA
13.1. 1		Ma kienx hemm ittri ta' appologġija x'jinqraw.
13.2		PROĠETT VJAL IL-KULĦADD – MISRAĦ SANTA MARIJA F'BUBAQRA
13.2. 1		Is-Sindku Rita Grima, qalet li illum issejthet laqgħa b'urġenza mill-Kunsilliera Kyle Mifsud, Dino Bonnici u Marylyn Sammut.

	<p>Is-Sindku qalet li l-bieraħ marret minn rajgħa fil-Misraħ Santa Marija u spontanjament ħarġu xi residenti u tkellmet magħhom, fuq x'qed idejjaqhom mill-proġett propost.</p> <p>Hi ħadet nota ta' kull sugġeriment/ilment, li għamlulha u dalgħodu ikkuntatjat lill-Perit tal-proġett u staqsiet, jekk tistax tiġi fuq il-post ħalli jidduskutu flimkien dawn il-punti li għamlu r-residenti.</p> <p>Ġie maqbul li jsir dan it-tibdil:</p> <ul style="list-style-type: none"> • Il-<i>planters</i> li kien hemm fil-pjanta, li kellhom isiru quddiem il-garaxxijiet, mhux ser isiru, sabiex is-sidien tal-garaxxijiet, ma jkollhomx il-bżonn li jiftehmu bejniethom biex jgħaddu għat-triq. • Ser isiru sigar u fjuri imħawwla fil-ħamrija(fl-art), fejn bħalissa hemm is-<i>central strip</i>. • Bankijiet mhux ser isiru jħarsu lejn ir-residenti u lanqas fin-nofs. • Il-bankini man-naħa, int u sejjer lejn Triq San Iljun ser jiddeju u jiddaħħal parkeġġ ieħor. • Fejn il-palazz ser jizdied parkeġġ ieħor ukoll. • In-naħa ta' fejn hemm il-garaxxijiet jiġi pavimentar.
<p>13.2. 2</p>	<p>Il-Kunsillier Kyle Mifsud, qal li wara li s-Sindku kellha diskussjoni spontanja mar-residenti, l-istess residenti ikkuntatjaw lilu u qalulu li l-proġett sħieħ ma riduħx. Hu qal, li r-residenti qalulu li ma jridux pavimentar man-naħa tal-garaxxijiet u li riedu li t-triq tibqa l-istess kif inhi bħalissa, li tagħddi minn kull naħa tal-istatwa.</p> <p>Is-Sindku Rita Grima qalet, li fteħmet mar-residenti, biex jinnominaw żewġ persuni biex jirkellmu f'isem ir-residenti kollha tal-Misraħ, u jkunu dawn li jiġu nnominati li jirkellmu mal-Kunsill fil-laqgħat.</p> <p>Il-Kunsillier Kenneth Farrugia qal li d-deċiżjoni finali għandha tkun tal-Kunsill, għaliex kienu l-istess residenti li tellgħu lill-kunsilliera biex jirrapprezentawhom.</p> <p>Il-Kunsillier Kyle Mifsud, talab li jkunu r-residenti li jivvutaw għall-proġett, għax huma ser jgħixu fih.</p> <p>Il-Kunsillier Dino Bonnici qal li illum kienet opportunita tajba li ġaladarba saru t-tibdiliet li tkellmet fuqhom is-Sindku mar-residenti u l-Perit, il-Perit kellha temenda l-pjanta u titressaq f'din is-seduta. Is-Sindku qalet li dan kollu sar xi ftit siegħat ilu u l-perit żgur li ma kellix ċans temenda l-pjanta.</p> <p>Il-Kunsillier Dino Bonnici qal li l-konsultazzjoni kellha issir ħafna qabel u mhux f'dan l-istadju, ħalli jsir dak li għandu jsir, abbażi ta' dak li jgħidu r-residenti li joqgħodu fil-Misraħ u mhux ta' dawk li jgħaddu minn hemm darba fix-xahar.</p>

	<p>Hu zied jgħid li kemm ilu fil-Kunsill qatt ma jiftakar li saru 3 laqgħat wara xulxin fuq proġett u xorta ma jkunx hawn qbil. Hi realtà li numru kbir ta' residenti ma jridux il-proġett.</p> <p>Il-Viċi Sindku Ignatius Farrugia qal li kemm ilu fil-Kunsill, dejjem ingħata spazju għar-residenti biex jittkellmu u qatt ma saret xi haġa jekk ma tkunx ta' ġid għar-residenti. Hu qal li fil-Kunsill hawn 9 Kunsilliera, li jaħdmu favur ir-residenti u irringrazzja lir-residenti preżenti li kull darba qed jiġu għal laqgħat. Zied jgħid li haġjet il-poplu hi ibbażata fuq l-argumenti, għaliex anke f'familja ma jkunx hemm qbil dejjem, u jkun hemm idejiet differenti, aħseb u ara fi pjazza mimlija nies.</p> <p>Il-Kunsillier Daniel Muscat, qal li għaladarba kien hemm xi tibdil mill-pjanta li l-kunsill kien tkellem fuqha fl-aħħar laqgħa mar-residenti, illum l-kunsill ma jistax jieħu deċiżjoni. Hu qal li l-kunsill għandu jittkellmeta meta jkollu l-pjanta finali f'idu.</p> <p>Il-Kunsillier Dino Bonnici, qal li l-kunsill għandu jieħu kunsiderazzjoni taż-żewġ persuni identifikati mir-residenti, biex jittkellmu għalihom, li ser jiġu b'set ta' proposti mir-residenti tal-pjazza u dawk il-proposti li ser iressqu u li ser jiġu mitkellma mal-perit.</p> <p>Kien hemm qbil li r-residenti jagħzlu ż-żewġ persuni u jittkellmu f'isimhom.</p> <p>Il-Kunsillier Dino Bonnici, għibed l-attenzjoni, li l-kunsill m'għandux jagħmel proġett li ma jintlaqax mal-esiġenzi tar-residenti.</p> <p>Dan ser ikun item fl-aġenda li jmiss.</p>
13.3	DATA GĦAS-SEDUTA LI JMISS
13.3. 1	Il-laqgħa ntemmet b'dan l-item fuq l-aġenda fl-20:30. Il-Kunsilliera preżenti qablu li d-data tal-laqgħa li jmiss issir nhar l-Erbgħa 4 ta' Ġunju, 2025, fil-5:00 filgħaxija.

Konfermati, illum ___ ta' ĠUNJU, 2025

Rita Grima
Sindku

Josianne Cilia Mumford
Segretarju Eżekuttiv